

MR. SPEAKER.—Now the Minister for Law and Parliamentary Affairs will make a statement

### Statement by the Minister

ಬೆಂಗಳೂರು ಡೈರಿಯಲ್ಲಿನ ಕಾರ್ಮಿಕ ಅಶಾಂತಿ ಸ್ಥಿತಿಯ ಬಗ್ಗೆ ಹೇಳಿಕೆ

ಶ್ರೀ ವೈ. ರಾಮಕೃಷ್ಣ (ಪಶು ಸಂಗೋಪನಾ ಸಚಿವರು).—ಮಾನ್ಯ ಅಧ್ಯಕ್ಷರೇ, ಬೆಂಗಳೂರು ಡೈರಿಯ ಕಾರ್ಮಿಕರು ದಿನಾಂಕ ೧-೫-೧೯೮೦ರ ಬೆಳಿಗ್ಗೆಯಿಂದ ಮುಷ್ಕರ ಹೂಡಿದ್ದರು. ಬೆಂಗಳೂರು ಡೈರಿಯ ಭದ್ರತಾ ಸಿಬ್ಬಂದಿಯವರಿಗೆ ಹೆಚ್ಚಿನ ಒಡ್ಡಿಗಳನ್ನು ಕೊಟ್ಟು ಕಾರಣ ಈ ಮುಷ್ಕರಕ್ಕೆ ಪ್ರಚೋದನೆ ಆಗಿತ್ತು. ಬೆಂಗಳೂರು ಡೈರಿಯ ಸಾರ್ವಜನಿಕ ಸೇವಾ ಸಂಸ್ಥೆಯೆಂದು ಘೋಷಿಸಲ್ಪಟ್ಟಿದ್ದರೂ ಈ ಮುಷ್ಕರದ ಬಗ್ಗೆ ಯಾವ ಮಂತ್ರಿಗಳೂ ತಿಳುವಳಿಕೆ ಸೂಚನೆಯು ಕಾರ್ಮಿಕ ಇಲಾಖೆಗೆ ಬಂದಿರಲಿಲ್ಲ. ಈ ಕಾನೂನು ಬಾಹಿರ ಮುಷ್ಕರದ ಕಾರಣವಾಗಿ ಮಾಲೀಕ ವರ್ಗದವರು ೧-೫-೧೯೮೦ರಲ್ಲೇ ಬೀಗ ಮುದ್ರೆ ಘೋಷಿಸಿದರು.

ಬೆಂಗಳೂರು ವಿಭಾಗದ ಡೆಪ್ಯುಟಿ ಲೇಬರ್ ಕಮಿಷನರ್‌ರವರು ಈ ಬಗ್ಗೆ ಮಧ್ಯೆ ಪ್ರವೇಶಿಸಿ ೨-೫-೧೯೮೦ ಮತ್ತು ೩-೫-೧೯೮೦ರಂದು ಜಂಟಿ ಸಭೆಗಳನ್ನು ಕರೆದಿದ್ದರು. ಈ ಸಂದಿಗ್ಧ ಪರಿಸ್ಥಿತಿಯ ನಿವಾರಣೆಗಾಗಿ ಕಾರ್ಮಿಕ ಕಮಿಷನರ್‌ರವರೇ ಸ್ವತಃ ಜಂಟಿ ಸಭೆಗಳನ್ನು ೪-೫-೧೯೮೦, ೫-೫-೧೯೮೦ ಮತ್ತು ೬-೫-೧೯೮೦ ರಂದು ನಡೆಸಿದರು.

ಈ ಸಂದರ್ಭದಲ್ಲಿ ಕಾನೂನು, ಪಾರ್ಲಿಮೆಂಟರಿ ವಿಷಯ ಹಾಗೂ ಹೈನುಗಾರಿಕೆಯ ಸಚಿವರು ಹಾಗೂ ಕಾರ್ಮಿಕ, ಸಣ್ಣ ಕೈಗಾರಿಕೆ, ವಸ್ತ್ರ, ಆಹಾರ ಮತ್ತು ನಾಗರಿಕ ಸರಬರಾಜು ಸಚಿವರುಗಳೂ ಮಧ್ಯೆ ಪ್ರವೇಶಿಸಿ ಒಂದು ಒಪ್ಪಂದಕ್ಕೆ ಬರಲು ಸಹಾಯ ಮಾಡಿದರು.

ಫಲಿತಾಂಶವಾಗಿ ಕಾರ್ಮಿಕ ಕಮಿಷನರ್‌ರವರ ಮುಂದೆ ಒಂದು ಒಪ್ಪಂದವನ್ನು ೬-೫-೧೯೮೦ ರಂದು ಸಹಿ ಮಾಡಲಾಯಿತು. ಆ ಒಪ್ಪಂದದ ವಿವರಗಳು ಈ ಕೆಳಕಂಡಂತಿವೆ.

ಬೆಂಗಳೂರು ಡೈರಿಯ ಕಾರ್ಮಿಕರು ಇಂದು ರಾತ್ರಿಯಿಂದ ಕೆಲಸಕ್ಕೆ ಹಾಜರಾಗುತ್ತಾರೆ. ಮಾಲಿಕರು ಬೀಗ ಮುದ್ರೆಯನ್ನು ಇಂದಿನಿಂದ ತೆರವು ಮಾಡುತ್ತಾರೆ. ಸರ್ಕಾರವು ಈ ಕೆಳಕಂಡ ಸದಸ್ಯರನ್ನು ಒಳಗೊಂಡ ಸಮಿತಿಯನ್ನು ತಕ್ಷಣ ರಚಿಸುವುದು.

(೧) ಬೆಂಗಳೂರು ಡೈರಿಯಲ್ಲಿರುವ ಕಾರ್ಮಿಕ ಸಂಘಗಳ ವತಿಯಿಂದ ಇಬ್ಬರು ಸದಸ್ಯರು,

(೨) ಕಿಡಿಡಿಸಿ (ಬೆಂಗಳೂರು ಡೈರಿ ಸೇರಿ) ವತಿಯಿಂದ ಇಬ್ಬರು ಸದಸ್ಯರು.

ಮೇಲ್ಕಂಡ ಸಮಿತಿಯು ಬೆಂಗಳೂರು ಡೈರಿಗೆ ಸಂಬಂಧಿಸಿದಂತೆ ಕೆಳಕಂಡ ವಿಷಯಗಳ ಬಗ್ಗೆ ವಿಚಾರಣೆ ಮಾಡಿ ವರದಿ ಸಲ್ಲಿಸುತ್ತದೆ.

೧. ಡೈರಿಯಲ್ಲಿ ಇರಬೇಕಾದ ಜನಬಲದ ಯೋಜನೆ (ಮ್ಯಾನ್‌ಪವರ್ ಪ್ಲಾನಿಂಗ್)

೨. ಕೆಲಸದ ಭಾರ, ಕೆಲಸದ ಮೌಲ್ಯಮಾಪನ, ಕೆಲಸದ ವಿವರ ಹಾಗೂ ಕೆಲಸದಲ್ಲಿನ ಜವಾಬ್ದಾರಿ, ಇತ್ಯಾದಿ ಬಗ್ಗೆ.

೩. ಕಿಡಿಡಿಸಿ ಮತ್ತು ಡೈರಿ ಇಲ್ಲಿನ ವೇತನ ಶ್ರೇಣಿಗಳಲ್ಲಿ ಪರಸ್ಪರ ಹೊಂದಾಣಿಕೆ.

೪. ಕೆಲಸದ ಸ್ಥಾನಗಳನ್ನು ಮೇಲ್ಕೊಟ್ಟು ಪರಿಹರಿಸುವ ಬಗ್ಗೆ.

೫. ತಾತ್ಕಾಲಿಕ ಬದಲಿ ಹಾಗೂ ಒಟ್ಟು ಸಂಬಳ ಪಡೆಯುವ ಕೆಲಸಗಾರರ ಸ್ಥಾನಗಳನ್ನು ಖಾಯಂಗೊಳಿಸುವ ಬಗ್ಗೆ.

೬. ಒಂದು ಕಾಲಮಿತಿಯಲ್ಲಿ ಅಗುವಂತಹ ಬಡ್ತಿಯ ಯೋಜನೆಯನ್ನು ಜಾರಿಗೆ ತರುವ ಬಗ್ಗೆ.

ಈ ಸಮಿತಿ ತನ್ನ ನೇಮಕ ಆದ ೨೪ ಗಂಟೆಗಳಲ್ಲಿ ಎಲ್ಲೆಲ್ಲಿ ಅಗತ್ಯವೋ ಅಲ್ಲಿ ತಾತ್ಕಾಲಿಕ ಮಧ್ಯವರ್ತಿ ಪರಿಹಾರದ ಬಗ್ಗೆ ಯೂ ಸಹ ಶಿಫಾರಸು ಮಾಡುವುದು.